

УБАЙД РАЧАБ

МОДАРАМ

ПОСИ МОДАР

Мурғак суроғи дона рафт,
Гулчӯчаро дар лона монд,
Дар лона назди чӯчааш
Оби зулолу дона монд.

Гуфто: – Дилу ҷони манӣ,
Беҳуда бар ҳар сӯ мадав,
Аз лона оғаҳ бош хуб,
Бесар машав,
Берун марав.

Мурғак чу пар бикшоду рафт,
Гунцишкакон гирд омаданд,
Белонаҳо пешу қафо
Атрофи дон гирд омаданд.

Чиданд аввал донаро,
Карданд баъд аз он сухан,
Ќустанд айби чӯҷаро
Гунцишкакони таъназан.

Гуфтанд: Хеле танбалӣ,
Дил бастай бар хӯрду хоб,

Модар ба чоят донакоб,
Модар бароят донаёб.

Беҳ он ки бар саҳро равӣ,
Чӯйӣ барои худ ғизо,
Камтар азобу ғам диҳӣ
Ту модари бечораро.

Пар боз кун, бо мо биё,
Бар манзили наздику дур,
Он ҷо, к-аз ин ҷо беҳтар аст,
Аз дона пур, ҷойи сурур.

Гунчишкакон меҳостанд,
Гулчӯча чун аз лонааш
Берун равад, соҳиб шаванд
Бар дилкушо кошонааш.

Гулчӯчаяк чизе нагуфт,
Ночо нашуд аз ҷойи худ,
Дар поси модар як қадам
Нагзошт бечо пойи худ.

Мурғак расиду пар заданд
Гунчишкакони ломакон...

Чизе гаронтар ҳеч нест
Аз поси модар дар ҷаҳон.

МОДАРАМ

- Маро саҳар кӣ хезонд?
- Модарам!
- Кӣ сӯйи оби ҷӯ хонд?
- Модарам!
- Кӣ куртаам бипӯшонд?
- Модарам!
- Кӣ чойи гарм нӯшонд?
- Модарам!
- Кӣ майда бофт мӯям?
- Модарам!
- Кӣ муччӣ кард рӯям?
- Модарам!

- Кӣ гул ба дасти ман дод?
- Модарам!
- Кӣ мактабам фиристод?
- Модарам!
- Маро кӣ гуфт қобил?
- Модарам!
- Кист ба ман қону дил?
- Модарам!

МОДАРАМ АЗ КОР ОМАД

Модарам аз кор омад,
Монда шудасту хаста.
Меҳоҳад, ки дам гирад
Дар кунчи кат нишаста.

Ку-ку мағӯ пеши дар,
Мурғаки шилшилапо!
Ав-ав нақун ин қадар,
Алмоси гапнодаро!

Вақти мияв-мияв нест,
Гурбаяки беҳабар!
Шақ-шақи худро бас кун,
Шақшаққай алопар!

Намебинӣ, қарорам,
Нидо намебарорам,
Бо зочай гулдорам
Ҳатто бозӣ надорам.

Ин соат оби ҷӯбор
Бояд садо барорад,
Бӯйи гулу бӯйи хор

Ба модарҷонам орад.

Шамолаки гулафшон

Бубояд алла гӯяд...

Хулбӯйи тар бичинам,

Модарҷонам бибӯяд.

Модарам аз кор омад,

Монда шудасту хаста.

Меҳоҳад, ки дам гирад

Дар кунчи кат нишаста.